

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர  
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| த்விதீய: ஸர்க்க: ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans and the iitmtam font.

ஸ்ரீ:  
ஸ்ரீமதே ராமாநுஜாய நம:  
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥  
॥ த்விதீய: ஸர்க்க: ॥

அதாகமாநாமநகேந பூம்நா  
தர்மஸ்ய பூர்ணேந தநாகமேந |  
திவௌகஸாம் தர்ஸயதா விபூதிம்  
தேவீ பபௌ தெளஹ்ருதலக்ஷணேந || 2.1 ||

ஸ்ருங்காரவீராத்தபுதசித்ரரூபம்  
கர்பே த்ரிலோகைகநிதிம் வஹந்த்யா: |  
பராவரக்ரீடிதகர்ப்புராணி  
த்வேதா஽பவந் தெளஹ்ருதலக்ஷணாநி || 2.2 ||

அஸேஷவேதைரதிகம்யபூம்நா  
ஸித்தேந ஸித்தைஃச நிஷேவிதேந |  
அமாநுஷீ நூநம்பூதயத்நாத்  
க்ருஷ்ணேந கேநாபி ரஸாயநேந || 2.3 ||

ஸுதஹ்ரதாபந்துரயா ஸ்வகாந்த்யா  
ஸஞ்சாரிஜாம்பூநதபிம்பகல்பா |  
த்ரய்யந்தஸித்தேந ரஸாயநேந  
காலேந பேஜே கலதௌதலக்ஷமீம் || 2.4 ||

மயூரபிஞ்சத்யுதிபிர்மயூகை:  
தத்காந்திரந்தர்வஸதஸ்த்ரிதாம்ந: |  
ஸ்யாமா பஹிர்மூலஸிதா பபாஸே  
மங்கல்யரத்நாங்குரபாலிகேவ || 2.5 ||

காலே பபாலே வஸுதேவபத்ந்யா:  
 கபூர்ரலிப்தேவ கபோலஸோபா |  
 ஸஸிப்ரபா ஸப்தமகர்பகாந்தி:  
 ச்யுதாவஸிஷ்டேவ ஸநைருதீர்ணா || 2.6 ||

நவேந்துநிஷ்யந்தநிபஸ்சகாஸே  
 வர்ண: ப்ரதீகேஷு மதுத்ரவாங்க்யா: |  
 அந்த: ஸ்திதேந ப்ரதமேந பும்ஸா  
 ப்ரவர்த்திதம் ஸத்த்வமிவாவதாதம் || 2.7 ||

கரம்பிதா கிஞ்சிதிவ ப்ரஸ்ருப்தை:  
 தேஜோபிரந்தர்வஸதஸ்த்ரிதாம்ந: |  
 மரீசிபி: ஸ்வைரபவத் ப்ரஜாநாம்  
 மங்கல்யரத்நாங்குரபாலிகேவ || 2.8 ||

தஸ்யா: ஸுதோல்லாஸஜுஷ: கடாக்ஷா:  
 ஸங்க்ஷுப்ததுக்த்தாம்புதிஸௌம்யபாஸ: |  
 ஜகத்த்ரயீஸௌதவிலேபநார்ஹாம்  
 விதேநிரே வர்ணஸுதாமபூர்வாம் || 2.9 ||

ரக்ஷாவிதௌ ராக்ஷஸதாநவாநாம்  
 காராக்ருஹே கம்ஸநியோகபாஜாம் |  
 ஸம்பஸ்யமாநா ஸக்ருதீக்ஷிதா வா  
 ஸங்க்ஷோபயாமாஸ மநாம்ஸி ஸைஷா || 2.10 ||

புக்தா புரா யேந வஸுந்தரா ஸா  
 ஸ விஸ்வபோக்தா மம கர்பபூத: |  
 இதி த்ருவம் ஸுசநமாசரந்தி  
 தத்தாத்ருஸம் நாடிதகம் ததாந || 2.11 ||

ஸமாதிஸுக்ஷேத்ரக்ருஷீவலாநாம்  
 ஸந்தோஷஸஸ்யோதயமேககாந்த்யா |

சகாஸ தஸ்யா: ஸ்தநசூசகாபா  
கர்பத்விஷா காடமிவாநுலிப்தா || 2.12 ||

கஸ்தூரிகாகாம்யருசிஸ்ததீயா  
ரம்யா பபௌ சூசகரத்நகாந்தி: |  
தத்கர்பஸந்தர்ஸநலோலுபாநாம்  
அந்தர்த்ருஸாமஞ்ஜநகல்பநேவ || 2.13 ||

பராவராணாம் ப்ரபவஸ்ய பும்ஸ:  
ப்ரகாஸகத்வம் ப்ரதிபத்யமாநாம் |  
அபாவயந் பாவிதசேதஸஸ்தாம்  
வித்யாமயீம் விஸ்வபிதாமஹீஞ்ச || 2.14 ||

லிலேக விஸ்வாநி ஜகந்த்யபிஜ்ஞா  
லீலாஹ்ருதே சித்ரபடே யதார்ஹம் |  
ப்ராய: ப்ரஜாநாம் பதய: ப்ரதீதா:  
யந்மாத்ருகா: ஸ்வேஷு விதிஷ்வபூவந் || 2.15 ||

நிராஸிஷாம் பத்ததிமாததாநா  
நைஸ்ய்ஸ்ரேயஸீம் நீதிமுபக்நயந்தீ |  
புண்யாஸ்யா பூர்வயுகப்ரரோஹம்  
இயேஷ தேவீ புவநே விதாதும் || 2.16 ||

அநாப்தபூர்வம் கிம்பேக்ஷிதம் தே  
கிம் புக்தபூர்வேஷ்வதுநோபதத்யாம் |  
வயஸ்யயா஽பாவவிதா஽நுயுக்தா  
ந கிஞ்சிதித்யேவ ஜகாத நாதா || 2.17 ||

அநாதரே தேவி ஸகீஜநாநாம்  
கதம் ந தூயேத தயா தவேதி |  
உபஹ்வரே ஸல்லபிதா மநோஜ்ஞை:  
ஆலோகநைருத்தரமாசசக்ஷே || 2.18 ||

அஸேத ஸா காமமஜாதநித்ரா  
 மாதும் ப்ரவ்ருத்தேவ பதாநி சக்ரே |  
 அத்யாஸ்த லோகாநவதீரயந்தீ  
 பத்ராஸநம் பாவிதபாரமேஷ்ட்யா || 2.19 ||

பரிக்ரமப்ரேக்ஷிதபாஷிதாத்யை:  
 அந்யாத்ருஸைராப்தவிபாவநீயை: |  
 மதோபபந்நா மதலாலஸா வா  
 ஜிதஸ்ரமா வேதி ஜறை: ஸஸங்கே || 2.20 ||

ஸேஷே ஸயாநாம் கருடேந யாந்தீம்  
 பத்மே நிஷண்ணாமதிரத்நபீடம் |  
 ஹயாநநைராஸ்ரிதவந்திக்ருத்யாம்  
 ஸ்வாமாக்ருதிம் ஸ்வப்நத்ருஸா ததர்ஸ || 2.21 ||

அந்த:ஸ்திதம் யஸ்ய விபோரஸேஷம்  
 ஜகந்நிவாஸம் தததீ தமந்த: |  
 ததாத்மநோ விஸ்வமபஸ்யதந்த:  
 தர்க்காதிகம் தாத்ருஸமத்புதம் ந: || 2.22 ||

ஸுராஸுராதீஸ்வரமௌலிகாதாத்  
 விஸீர்ணஜாம்பூநத வேத்ரஸ்ருங்கம் |  
 அலக்ஷ்யஸந்தோஷமலக்ஷ்யமந்யை:  
 அநீகநேதாரமவைக்ஷதாஸ்ஸராத் || 2.23 ||

த்ரிலோகமாங்கல்யநிதேஸ்த்ரிவேத்யா:  
 ஸஞ்ஜீவநீம் வாசமுதீரயந்தீ |  
 நியோகயோக்யாந் அநகப்ரஸாதா  
 நாகௌகஸாம் நாமபிராஜுஹாவ || 2.24 ||

யத்ருச்சயா யாதவதர்மபத்நீ  
 யாமாஹ தர்மேஷு பராவரேஷு |

அத்ருஷ்டபூர்வாபரயாபி வாசா  
ப்ரதிஸ்ருதா நூநமபாவி தஸ்யா: || 2.25 ||

க்ரியாமுபாதித்ஸத விஸ்வகுப்த்யா  
க்ருதாபராதே஽பி க்ருபாமகார்ஷீத் |  
முநீந்த்ரவ்ருத்த்யா முகரீபவந்தீ  
முக்திக்ஷமாம் வக்துமியேஷு வித்யாம் || 2.26 ||

ஸதாம் சதுர்வர்க்கபலப்ரஸூதௌ  
நாராயணே கர்பகதே நதாங்கீ |  
அபங்குராமுந்நதிமாஸ்ரயந்தீ  
ஸர்வஸ்ய ஸா஽தித்ஸத ஸர்வமேகா || 2.27 ||

க்ருஸோதரீ கார்ஸ்யமதீத்ய காலே  
கேநாபி தாம்நா க்ருதவ்ருத்தியோகா |  
பராமபிக்யாம் க்ரமஸ: ப்ரபேதே  
தாராபிநந்த்யா தநுரைந்தவீவ || 2.28 ||

நிகூடமந்தர்த்தததா நிவிஷ்டம்  
பத்மாபரிஷ்காரமணிம் ப்ரபூதம் |  
மத்யேந தஸ்யா: ப்ரசிதேந காலே  
மஞ்ஜுஷ்யா ரூப்யபுவா பபூவே || 2.29 ||

ஸநைஸ்யஸநைஸ்தாமுபசீயமாநாம்  
தர்ஸாந்ததீப்தாமிவ சந்த்ரலேகாம் |  
அந்த:ஸ்தக்ருஷ்ணாமவலோகயந்த:  
சக்ருஸ்சகோராயிதமாத்மநேத்ரை: || 2.30 ||

மயி ஸ்திதே விஸ்வகுரௌ மஹீயாந்  
மா பூத் புவோ பார இதீவ மத்வா |  
ஸகீஜநாநாமவலம்ப்ய ஹஸ்தாந்  
ஸஞ்சாரலீலாம் ஸநகைஸ்சகார || 2.31 ||

முகுந்தகர்பா முகுரேஷு தேவீ  
 நாபஸ்யதாத்மாநமவாப்தபூஷா |  
 நாதத்விஷா நந்தகதர்ப்பணேநா-  
 தித்ருக்ஷதாஸ்த்மாநமத்ருஸ்யமந்யை: || 2.32 ||

ஸ்ரஜ: ப்ரபூதா ந ஸஸாக வோடும்  
 தூரே கதா ரத்நவிபூஷணாநாம் |  
 பவிஷ்யதி க்ஷோணிபராபநோதே  
 ப்ரத்யாயநம் ப்ராதமிகம் ததாஸீத் || 2.33 ||

திவௌகஸோ தேவகவம்ஸலக்ஷ்மீம்  
 விலோக்ய தாம் லோகநிதாநகர்பாம் |  
 விபூதிமக்ரேஸரவேதவாதா:  
 வ்யாசக்யுரஸ்யா விவிதப்ரகாராம் || 2.34 ||

பதி:ஸஸத்த்வாமபி தத்ப்ரபாவாத்  
 அது:கஸீலாம் ஸமயே பவித்ரீம் |  
 ஸுகைகதாநாமவலோக்ய தேவீம்  
 ஸ்வஸம்பதம் ஸுசயதீதி மேநே || 2.35 ||

பித்ருத்வமாஸாத்ய ஸுராஸுராணாம்  
 பிதாமஹத்வம் ப்ரதிபத்ஸ்யமாந: |  
 அநந்தகர்பாமவலோக்ய தேவீம்  
 அதுஷ்யதந்யேஷு கதாபிலாஷ: || 2.36 ||

தாபோபஸாந்திம் ஜகதாம் திஸந்தீ  
 ஸந்த்யாஸ்பரா ஸாதுஜநப்ரதீக்ஷ்யா |  
 தாமீத்ருஸீம் விஸ்வபிது: ப்ரஸுதிம்  
 ஸம்வேதயந்தீவ ஸமாஜகாம || 2.37 ||

ஸுவர்ணபீதாம்பரவாஸிநீ ஸா  
 ஸ்வதாமஸஞ்ச்சாதிதஸூர்யதீப்தி: |

உபாஸநீயா ஜகதாம் பபாலே  
முரத்விஷோ மூர்த்திரிவ த்விதீயா || 2.38 ||

ப்ரஸக்தபாதஸ்சரமாம்புராஸௌ  
ரக்தோருபிம்போ ரவிரஸ்தஸைலாத் |  
திநாந்தநாகேந த்ருடப்ரணுந்நம்  
மநஸ்சிலாஸ்ருங்கமிவாபபாலே || 2.39 ||

நிமஜ்ஜதா வாரிநிதௌ ஸவித்ரா  
கோ நாம ஜாயேத கரக்ரஹீதா |  
ததேதி ஸம்பாவநயைவ நூநம்  
தூராதுதக்ஷேபி கராக்ரமுச்சை: || 2.40 ||

ஸ்புரத்ப்ரபாகேஸரமர்க்கபிம்பம்  
மமஜ்ஜ ஸிந்தௌ மகரந்ததாம்ரம் |  
ஸந்த்யாகுமார்யா ககநாம்புராஸே:  
கரீடாஹ்ருதம் க்ஷிப்தமிவாரவிந்தம் || 2.41 ||

பணாமணிப்ரேக்ஷ்யகராம்ஸூபிம்ப:  
ஸந்த்யாஸுபர்ணீமவலோக்ய பீத: |  
தாபாதிகோ வாஸரபந்நகேந்த்ர:  
ப்ராயேண பாதாலபிலம் விவேஸ || 2.42 ||

ப்ரதோஷராகாருணஸூர்யலக்ஷாத்  
திஸாகஜோ த்ருப்த இவாதிகோர: |  
காலோபநீதம் மதுநா ஸமேதம்  
அபுங்க்த மந்யே கபலம் பயோதி: || 2.43 ||

ததா தம: ப்ரோஷிதசந்த்ரஸூர்யே  
தோஷாமுகே தூஷிதஸர்வநேத்ரம் |  
வியோகிநாம் ஸோகமயஸ்ய வஹ்நே:  
ஆஸாகதோ தூம இவாந்வபாவி || 2.44 ||

ஸதாரபுஷ்பா த்ருதபல்லவழீ:

ப்ரச்சாயநீரந்த்ரதம:ப்ரதாநா |  
 விஸ்வாபிநந்த்யா வவ்ருதே ததாநீம்  
 வைஹாயஸீ காபி வஸந்தவந்யா || 2.45 ||

அலக்ஷ்யத ஸ்யாமலமந்தரிக்ஷம்  
 தாராபிராதர்ஸிதமௌக்திகௌகம் |  
 நிவத்ஸ்யதோ விஸ்வபதேரவந்யாம்  
 காலேந ப்ருத்யேந க்ருதம் விதாநம் || 2.46 ||

அப்ருங்கநாதப்ரதிபந்நமௌநா  
 நிமேஷபாஜோ நியதம் வநஸ்தா: |  
 தூரங்கதே ஸ்வாமிநி புஷ்கரிண்ய:  
 தத்ப்ராப்திலாபாய தபோ விதேநு: || 2.47 ||

நிமீலிதாநாம் கமலோத்பலாநாம்  
 நிஷ்பந்நஸக்யைரிவ சக்ரவாகை: |  
 விமுக்தபோகைர்விததே விஷண்ணை:  
 விபோதவேலாவதிகோ விலாப: || 2.48 ||

தமிஸ்ரநீலாம்பரஸம்வ்ருதாங்கீ  
 ஸ்யாமா பபௌ கிஞ்சிததீத்ய ஸந்த்யாம் |  
 ப்ராசீநஸைலே ஸமயாந்நிகூடம்  
 ஸமுத்யதா சந்த்ரமிவாபிஸர்த்தும் || 2.49 ||

நிஸாகரேண ப்ரதிபந்நஸத்த்வா  
 நிக்ஷிப்ததேஹேவ பயோதிதல்பே |  
 ஜகத்ஸமீக்ஷ்யா ஜஹதீ ச கார்ஸ்யம்  
 ப்ராசீ திஸா பாண்டரதாமயாஸீத் || 2.50 ||

தம:ப்ரஸங்கேந விமுச்யமாநா  
 கௌரப்ரபா கோத்ரபிதாபிநந்த்யா |

விதூதயாரம்பவிசேஷத்ருஸ்யா

ப்ராசீ திஸாஸ்பாஸத தேவகீவ || 2.51 ||

அபத்யலாபம் யதுவீரபதந்யா:

மஹோததௌ மக்நஸமுத்திதேந |

தத்வம்ஸமாந்யேந ஸமீக்ஷ்ய பூர்வம்

ப்ராப்தம் ப்ரதீதேந புரோதஸேவ || 2.52 ||

க்ஷவேலோபமே ஸந்தமஸே நிரஸ்தே

ஸோமம் ஸுதாஸ்தோமமிவோத்வமந்தீ |

துகத்தோதவேலேவ துதோஹ லக்ஷமீம்

ஆஸா மநோஜ்ஞாமமரேந்த்ரமாந்யா || 2.53 ||

தமஸ்ஸமாக்கராந்திவசேந பூர்வம்

ஜஜ்ஞே நிமக்நைரிவ பூததாத்ர்யாம் |

ததஸ்துஷாராம்ஸுகராவகூடை:

உத்தப்யமாநைரிவ ஸைலஸ்ருங்கை: || 2.54 ||

திஸஸ்ததாநீ மவநீதராணாம்

ஸகைரிகை: பாரதபங்கலேபை: |

சகாஸிரே சந்த்ரமஸோ மயூகை:

பஞ்சாயுதஸ்யேவ ஸரை: ப்ரதீப்தை: || 2.55 ||

ஸமுந்நமந்தீ குடிலாயதாத்மா

ஸஸாங்கலேகோதயத்ருஸ்யகோடி: |

வியோகிசேதோலவநே ப்ரவீணா

காமோத்யதா காஞ்சநஸங்குலேவ || 2.56 ||

தமாம்ஸி துர்வாரபல: ஸ கால:

ப்ராயோ விலோப்தும் ஸஹஸா திஸாம் ச |

மாநாம்ஸி காமஸ்ச மநஸ்விநீநாம்

ப்ராயுங்க்த ஸைத்யாதிகமர்த்தசந்த்ரம் || 2.57 ||

கரேண ஸங்கோசிதபுஷ்கரேண  
 மதப்ரதிச்சந்தகலங்கபூமா |  
 க்ஷிப்த்வா தமஸ்சைவலமுந்மமஜ்ஜ  
 மக்நோ திஸாநாக இவேந்துரப்தே: || 2.58 ||

மதோதயாதாம்ரகபோலபாஸா  
 ஸக்ரஸ்ய காஷ்டா ஸஸரிநா சகாஸே |  
 உதேயுஷா வ்யஞ்ஜயிதும் த்ரிலோகீம்  
 நாதஸ்ய ஸா நாபிரிவாம்புஜேந || 2.59 ||

ஸமீபத: ஸந்தமஸாம்புராஸே:  
 பபார ஸங்காக்ருதிரிந்துபிம்ப: |  
 பித்தோபராகாதிவ பீதிமாநம்  
 தோஷாவிலப்ரோஷிதத்ருஷ்டிதத்தாத் || 2.60 ||

க்ருஸோதரீலோசநக்ருஷ்ணலக்ஷமா  
 ராத்ர்யா: ஸமித்தோதயராக இந்து: |  
 கஸ்தூரிகாகுங்குமசித்ரிதாத்மா  
 கர்ப்பூரவிந்யாஸ இவாந்வபாவி || 2.61 ||

ப்ரஸாதமந்த:கரணஸ்ய தாதா  
 ப்ரத்யக்ஷயந் விஸ்வமிதம் ப்ரகாஸை: |  
 தமஸ்ச ராகம் ச விதூய சந்த்ர:  
 ஸம்மோதநம் ஸத்த்வமிவோல்லலாஸ || 2.62 ||

நிஸாகரோ வாரிதிநிஸ்ஸ்வநாநாம்  
 நிஷ்பாதக: குந்தருசிஸ்சகாஸே |  
 உதேஷ்யதஸ்சக்ரப்ருதோ நியோகாத்  
 ப்ராதுர்பவந் ப்ராகிவ பாஞ்சஜந்ய: || 2.63 ||

ம்ருகேண நிஷ்பந்நம்ருகாஜிநழீ:  
 ஸ்வபாதவிசுஷ்பமிதாந்தரிக்ஷ: |

முரத்விஷோ வாமநமூர்த்திபாஜ:

பர்யாயதாமந்வகமச்சஸாங்க: || 2.64 ||

ஜிகாய ஸங்காஸ்ரிதஸைவலாப:

சாருத்யுதேஃசந்த்ரமஸ: கலங்க: |

உதீயமாநஸ்ய மஹோர்மியோகாத்

ஸாமிச்யுதம் ஸாகரமூலபங்கம் || 2.65 ||

உதேத்ய துங்காதுதயாத்ரிஸ்ருங்காத்

தமோகஜாந் அக்ரகரேண நிக்நந் |

நிஸாகரஸ்தந்மதலேபலக்ஷமா

ஸிதாபிஸூ: ஸிம்ஹதஸாமயாஸீத் || 2.66 ||

நிஸீதலக்ஷம்யா இவ புண்டரீகம்

நிர்வேஸஸிந்தோரிவ பேநசக்ரம் |

தமந்வவைக்ஷந்த விலாஸதந்த்ரா:

தாராமணீநாமிவ ஸுதிஸூக்திம் || 2.67 ||

உதாரதாராகணபுத்புதௌக:

சந்த்ரேண ஸம்பந்நஸூதாப்ரஸூதி: |

அஸேஷத்ருஃயாமதிகம்ய லக்ஷமீம்

ஆலோகதுக்த்தோததிராபபாலே || 2.68 ||

ப்ரகாஸயந் விஃவமிதம் யதாவத்

சந்த்ரோதயோத்தீபிதஸௌம்யதார: |

ஆஸீந்நிஸீதோ ஜகத: ப்ரபூதாத்

அந்தஸ்ய தைவாதிவ த்ருஷ்டிலாப: || 2.69 ||

விஸோதிதாத்விஷ்ணுபதாத் க்ஷரந்தீ

விஷ்வங்முகீ ஸாகரவ்ருத்திஹேதோ: |

தமோமயீம் ஸூர்யஸூதாம் நிகீர்ய

ஜ்யோத்ஸநாநதீ ஸோணமபி வ்யமுஞ்சத் || 2.70 ||

ப்ரியாமுகைஸ்தோயமது ப்ரதிஷ்டம்  
 பீத்வா நவம் ப்ரீத இவாம்புராஸி: |  
 ஸமேத்ய சந்த்ரத்யுதிநர்த்தகீபி:  
 தரங்கிதம் தாண்டவமாததாந || 2.71 ||

கலங்கசித்ரீக்ருதமிந்துகண்டம்  
 தம: ஸமத்யாஸிதஸத்த்வகல்பம் |  
 அஸூஷ்கஸைவாலமிவாபபாலே  
 ஸித்தாபகாஸைகதமர்த்தத்ருஸ்யம் || 2.72 ||

ஸ்வமத்யஸம்பந்நவிஸூத்ததாமா  
 ஸ்யாமா ச ஸா தேவகநந்திநீ ச |  
 தம: க்ஷிபந்த்யெள ஜகதாம் த்ரயாணாம்  
 அந்யோந்யஸம்வாதமிவாந்வபூதாம் || 2.73 ||

ஸாகாவகாஸேஷு க்ருதப்ரவேஸை:  
 சந்த்ராதபைராஸ்ரிதசாரக்ருத்யை: |  
 ஹதாவஸிஷ்டாநி தமாம்ஸி ஹந்தும்  
 ஸ்தாநம் ததாக்ராந்தமம்ருக்யதேவ || 2.74 ||

பராக்ருதத்வாந்தநிகாயபங்கை:  
 பர்யாப்ததாராகணபேநபுஞ்ஜை: |  
 அஸோபத த்யெளரஸமாயுதஸ்ய  
 யஸ:ப்ரவாஹைரிவ சந்த்ரபாதை: || 2.75 ||

ததாநயா திக்ஸரிதாம் ப்ரஸாதம்  
 ப்ரஸக்தஹம்ஸாகமயா ஸ்வகாந்த்யா |  
 அபாக்ருதத்வாந்தகநப்ரவ்ருத்த்யா  
 ஸரத்த்விஷா சந்த்ரிகயா சகாஸே || 2.76 ||

கலாவதா காமவிஹாரநாட்யே  
 காலோசிதம் கல்பயதேவ நர்ம |

அமோகமாயாபலிதங்கரண்ய:

ப்ராயோ திஸாம் தீதிதய: ப்ரயுக்தா: || 2.77 ||

கதம்பமாலாபிரதீதலாஸ்ய:

கல்யாணஸம்பூதிரபூத் ப்ரஜாநாம் |

ப்ரியோதயஸ்பீதருசோ ரஜந்யா:

ஸந்தோஷநி:ஸ்வாஸநிப: ஸமீர: || 2.78 ||

ப்ராயேண ஹம்ஸைரவதூதஸங்கா

சாருஸ்மிதா ஸம்ப்ருதப்ருங்கநாதா |

ஸர்வோபபோக்யே ஸமயே ப்ரஸுப்தம்

குமுத்வதீ கோகநதம் ஜஹாஸ || 2.79 ||

கலங்கலக்ஷேண ஸமைக்ஷி காசித்

கஸ்தூரிகாபத்ரவிஸேஷகாந்தி: |

ஸுதாம்ஸூபிம்பவ்யபதேஸத்ருஸ்யே

முக்த்தே ரஜந்யா முகபுண்டரீகே || 2.80 ||

தலேஷ்வவேபந்த மஹீருஹாணாம்

சாயாஸ்ததா மாருதகம்பிதாநாம் |

ஸஸாங்கஸிம்ஹேந தமோகஜாநாம்

லூநாக்ருதீநாமிவ காத்தரகண்டா: || 2.81 ||

தமஸ்தரங்காநவஸாதயந்த்யா

ஸமேயுஷீ சந்த்ரிகயா மஹத்யா |

ஸ்யாமா பபௌ ஸாந்த்ரநவோத்பலஸூ:

ஸுரஸ்ரவந்த்யேவ கலிந்தகந்யா || 2.82 ||

ஸ்வவிப்ரயோகவ்யஸநாந்நிபீதம்

ப்ருங்காபதேஸேந குமுத்வதீபி: |

ஸுதாபிராப்லாவ்ய கரஸ்திதாபி:

ப்ரஸ்யாவயாமாஸ விஷம் ஸுதாம்ஸூ: || 2.83 ||

சகாஸிரே பத்ரகலாஸம்ருத்த்யா  
 வ்யோமோபமே வாரிணி கைரவாணி |  
 கலங்கத்ருஸ்யப்ரமராணி காலே  
 ஸ்வநாத ஸாதர்ம்யமுபாகதாநி || 2.84 ||

ஸரிந்முகோபாஹ்ருதமம்புராஸி:  
 பீத்வேவ தோயம் மது ஜாதஹர்ஷ: |  
 சகார சந்த்ரப்ரதியாதநாநாம்  
 கரக்ரஹை: காமபி ராஸலீலாம் || 2.85 ||

ப்ரஸாதபாஜோருபயோரபூதாம்  
 உபாவநிர்த்தார்யமிதோவிஸேஷௌ |  
 நப:ஸ்தலே ஸீதருசி: ஸதாரே  
 ஸகைரவே தத்ப்ரதிமா ச தோயே || 2.86 ||

நபஸ்துஷாராம்ஸூமயூகயோகாத்  
 தமிஸ்ரயா மோக்ஷமவிந்ததேவ |  
 அத்ருப்யத: தத்த்வவிதோ நிஸாயாம்  
 அந்தர்முகம் சித்தமிவாத்மயோகாத் || 2.87 ||

ஸஹோதிதா சந்த்ரமஸா பபாலே  
 ஜ்யோத்ஸநா பயோதேருபஜாதராகா |  
 ததாதநே ஸஞ்ஜநநே஽பி ஸௌரே:  
 ஸஹாயிநீ ஸாகரஸம்பவேவ || 2.88 ||

ப்ரபுத்ததாராகுமுதாப்திசந்த்ரே  
 நித்ராணநிஸ்பேஷஜநே நிஸீதே |  
 ஸ தாத்ருஸோ தேவபதே: ப்ரஸூதிம்  
 புஷ்யந் பபௌ புண்யதமோ முஹூர்த்த: || 2.89 ||

பாகேந பூர்வேண தமோமயேந  
 ப்ரகாஸபூர்ணேந ச பஸ்சிமேந |

ததா நிஸீத: ஸ ஸதாம் ப்ரஸத்த்யை  
ஸம்ஸாரமுக்த்யோரிவ ஸந்திராஸீத் || 2.90 ||

ப்ராகேவ ஜாதேந ஸிதேந தாம்நா  
மத்யோபலக்ஷ்யேண ச மாதவேந |  
ப்ரகாமபுண்யா வஸுதேவபத்ந்யா  
ஸம்பந்நஸாம்யேவ நிஸா பபாலே || 2.91 ||

ஸஹ ப்ரதிச்சந்தஸஸாங்கபேதை:  
ஸரஸ்வதாம் தாண்டவிநஸ்தரங்கா: |  
அவேக்ஷ்ய ஸௌரேரவதாரவேலாம்  
ஸந்தோஷநிக்நா இவ ஸம்ப்ரணேது: || 2.92 ||

அவாதிதோதீரிதவாத்யகோஷம்  
திஸாபிராம்ரேடிததிவ்யகீதம் |  
ஸதாமுபஸ்தாபிதஸத்த்வலாஸ்யம்  
ஸங்கீதமாங்கல்யமபூத் ததாநீம் || 2.93 ||

ப்ரதீபிதை: கம்ஸக்ருஹேஷு தீபை:  
தாபைஸ்ச பாவேஷு தபோதநாநாம் |  
அலப்யத க்ஷிப்ரமலப்தபங்கை:  
அஹேதுநிர்வாணதஸாநுபூதி: || 2.94 ||

அஜ: ஸ்வஜந்மார்ஹதயாநுமேநே  
யாமஷ்டமீம் யாதவபாவமிச்சந் |  
த்விதீயயா பாவிதயோகநித்ரா  
ஸாநுபூத் ததாநீம் ப்ரதமா திதீநாம் || 2.95 ||

அத ஸிதருசிலக்நே ஸித்தபஞ்சக்ரஹோச்சே  
வ்யஜநயதநகாநாம் வைஜயந்த்யாம் ஜயந்த்யாம் |  
நிகிலபுவநபத்மக்லேஸநித்ராபநுத்த்யை  
திநகரமநபாயம் தேவகீபூர்வஸந்த்யா || 2.96 ||

அவதரதி முகுந்தே ஸம்பதாமேககந்தே

ஸுரபிதஹரிதந்தாம் ஸ்வாதுமாத்வீகதிகத்தாம் ।

அபஜத வஸுதேவஸ்தாநமாநந்தநிக்நை:

அமரமிதுநஹஸ்தைராஹிதாம் புஷ்பவ்ருஷ்டிம் ॥ 2.97 ॥

॥ இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய

ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே

மாஹாகாவ்யே த்விதீய: ஸர்க்க: ॥